

“మరజీవా జన్మ యొక్క (యదార్థ) వాస్తవ సంస్కారము

మొదటి స్మృతి మరియు మొదటి మాట ”

ఈ రోజు బాప్ దాదా విశ్వంలోని సర్వ శ్రేష్ఠ ఆత్మలను చూసి సంతోషిస్తున్నారు. సర్వాత్మలలో కూడా చాలా కొద్దిమంది ఆత్మలకే ఇలాంటి శ్రేష్ఠ భాగ్యం ఉంటుంది. ఎలాగైతే పిల్లలు భాగ్యవిధాత తండ్రిని చూసి సంతోషిస్తున్నారో అలాగే తండ్రి కూడా భాగ్యశాలి పిల్లలను పొంది పిల్లల కంటే ఎక్కువ సంతోషిస్తున్నారు. ఎందుకంటే ఎంతో సమయం నుండి తప్పిపోయిన పిల్లలందరూ మరలా కలుసుకున్నారు కనుక సంతోషం ఎందుకు ఉండదు. ప్రతి పుత్రుని విశేషత లేక ప్రతి నక్షత్రం యొక్క మెరుపు, ప్రతి ఆత్మ యొక్క రమణీకత, ఆత్మీయత యొక్క ఈశ్వరీయ మెరుపు తండ్రికి తెలిసినంతగా పిల్లలకు తెలియదు. ఎందుకంటే పిల్లలు స్వయం తమ నశాను అప్పుడప్పుడు మర్చిపోతారు. అన్ని విఘ్నాల నుండి, అన్ని రకాల పరిస్థితుల నుండి లేక తమోగుణీ ప్రకృతి ఆపదల నుండి సెకండ్రీలో విజయులుగా కావడానికి కేవలం ఒక్క విషయంలో నిశ్చయం మరియు నషా ఉండాలి - అది ఏమిటి? దానిని మాటి మాటికి తెలుసుకుంటూ కూడా ఉన్నారు. సంకల్పం వరకు స్మృతిలో ఉంటారు. కానీ సంస్కార రూపంలో ఉండటం లేదు. ఆలోచిస్తారు కూడా, అర్థం కూడా చేసుకుంటారు, వింటారు కూడా అయినా అప్పుడప్పుడు మర్చిపోతారు. అది ఏమిటి? చాలా పాత మాట “వాహ్ రే మై (ఓహూ నేను).” ఇది వింటూ సంతోషపడ్డారు కూడా. అయినా మర్చిపోతారు. ఈ మరజీవా జీవితపు జన్మ సంస్కారం “ఓహూ నేను.” ఇది మీ జన్మ యొక్క వాస్తవ సంస్కారము. మొదటి స్మృతి, మొదటి మాట - “నేను శ్రేష్ఠ బ్రాహ్మణ ఆత్మను” దీనిని కూడా మర్చిపోతారు. మర్చిపోయే ఆట బాగుందనిపిస్తుంది. అర్థకల్పం మర్చిపోయే ఆట ఆడారు. ఇప్పుడు కూడా ఈ ఆట బాగుందనిపిస్తుందా? బ్రాహ్మణులు అంటే స్మృతి స్వరూపులు. బ్రాహ్మణులు అనగా సమర్థ స్వరూపులు. స్వరూపాన్ని మర్చిపోవటాన్ని ఏమంటారు? పిల్లలు అడే ఈ ఆటను చూసి బాప్ దాదాకు జాలి కలుగుతుంది. నవ్వు కూడా వస్తుంది. ఇంత మహనీయ ఆత్మలు కాని కాని ఏం చేస్తున్నారు? ఇంకా చాలా అద్భుతమైన ఒక ఆట కూడా ఆడతారు. అది ఏమిటి? చాలా బాగా తెలుసు. ఏమి చేస్తున్నారో మీరే చెప్పండి. కొందరు వగలు-వయ్యారాలు పోతున్నారు. కొందరు దాగుడు మూతల ఆటలు ఆడుతున్నారు. ఒకసారి ఓహూ అని అంటారు. ఒకసారి అయ్యో అని అంటారు. మంచిది. ఇలా చేస్తున్నారని మీ అందరికీ తెలుసు. దీని కంటే ఇంకా అద్భుతమైన ఆట ఆడుతున్నారు. ఎప్పుడైతే తండ్రి పిల్లలుగా అయ్యారో, మరజీవులుగా అయ్యారో అప్పుడు మీ మొదటి ప్రతిజ్ఞ ఏమిటి? ఇది కూడా మీకు బాగా తెలుసు. ప్రతిజ్ఞ ఏమి చేశారో దాని గురించి కూడా తెలుసు. తండ్రి ప్రతిజ్ఞ చేయించారు, మీరు స్వీకరించారు కూడా. స్వీకరించిన తర్వాత మరలా ఏమి చేస్తున్నారు? తండ్రి - శూద్రుల వికారీ సంస్కారాలను వదిలిపెట్టండి అని చెప్పారు. ఆత్మ యొక్క వికారీ సంస్కారాలనే శరీరాన్ని(వస్త్రాన్ని) పరివర్తన చేశారు, ఈశ్వరీయ సంస్కారమనే దివ్య వస్త్రాన్ని ధరించారు. శూద్రత్వం యొక్క గుర్తులు అశుద్ధమైన వృత్తి మరియు దృష్టిని పరివర్తన చేసి పవిత్ర దృష్టి మరియు వృత్తితో కూడిన విశేష

గుర్తులను ధారణ చేశారు. సర్వ శ్రేష్ఠాతి శ్రేష్ఠమైన సంబంధం మరియు సంపదకు అభికారిగా అయ్యారు. ఇది కూడా బాగా జ్ఞాపకం ఉంది. అయినా మరలా ఏమి చేస్తున్నారు? శ్రేష్ఠ ఆత్మలు ఎవరైతే ఉన్నారో వారు సంకల్పం ద్వారా వదిలేసిన అనగా త్యాగం చేసిన వాటిని మరలా ధారణ చెయ్యరు. ఉదాహరణానికి క్రింద పడిపోయిన లేక పారేసిన వస్తువును రాయల్ పిల్లలు ఎప్పుడూ తీసుకోరు. మీరందరూ సంకల్పాన్ని ధారణ చేశారు అనగా ఈ వికారాలను బుద్ధితో విసిరేశారు. పనికిరానివిగా భావించి, చెడిపోయిన వస్తువులని భావించి ప్రతిజ్ఞ చేసి త్యాగం చేశారు మరలా ఈ విషాన్ని స్వీకరించము అని ప్రతిజ్ఞ చేశారు. మరలా ఏమి చేస్తున్నారు? పారేసిన వస్తువు, పాడైన వస్తువు, పనికిరాని వస్తువు, కాలి శిథిలమైపోయిన వస్తువును మరలా ఎందుకు ఉపయోగిస్తున్నారు? ఏ ఆటను ఆడుతున్నారో అర్థమయిందా? అమాయకులు లేక అజ్ఞానుల ఆట ఆడుతున్నారు. ఆటను చూసి దయ కూడా కలుగుతుంది, నవ్వు కూడా వస్తుంది. అన్నీ తెలిసినవారిగా అయ్యారు కానీ ఇప్పుడు చేసేవారిగా అవ్వాలి. ఇప్పుడేం చేస్తారు? చేసేవారిగా అయ్యే విశేష కార్యక్రమం చేసి చూపించండి. సంకల్పం ద్వారా త్యాగం చేసిన పనికిరాని వస్తువులను సంకల్పంలో కూడా స్వీకరించకండి. ఆలోచించండి మరియు స్వయంను కూడా ప్రశ్నించుకోండి. నేను ఎవరిని? ఏమి చేస్తున్నాను, మాట ఏమి ఇచ్చాను మరియు కర్మ ఏమి చేస్తున్నాను? ప్రతిజ్ఞ ఏమి చేశాను మరియు ఎలా నిలబెట్టుకుంటున్నాను. తమ స్వమానం, శ్రేష్ఠ పృథి, శ్రేష్ఠ జీవితం యొక్క సమర్థ స్వరూపులుగా కండి. చెప్పింది ఏమిటి? చేసింది ఏమిటి? ఇలాంటి అద్భుతమైన ఆటను ఇప్పుడు సమాప్తము చెయ్యండి. శ్రేష్ఠ స్వరూపం మరియు శ్రేష్ఠ పాత్రధారులుగా అయ్యి శ్రేష్ఠత యొక్క ఆట ఆడండి. ఇలాంటి సంపూర్ణ ఆహుతి యొక్క సంకల్పం చేయండి అప్పుడు పరివర్తనా సమారోహము జరుగుతుంది. ఈ ఉత్సవానికి తేదీని సంగరిత రూపంలో నిర్ణయం చేయండి. మంచిది.

ఇలాంటి దృఢ సంకల్పధారులకు, సంకల్పము మరియు స్వరూపంలో సమాన మూర్తులకు, అన్నీ తెలుసుకున్నవారికి చేసేవారికి, ప్రతికర్మ ద్వారా స్వయం యొక్క శ్రేష్ఠతను మరియు తండ్రిని ప్రత్యక్షం చేయించే సర్వ శ్రేష్ఠ ఆత్మలకు బాప్ దాదా ప్రియ స్మృతులు మరియు నమస్కే.

దాటలతో - తండ్రి ప్రతి పుత్రుని పిలుపుకు వచ్చేస్తారు. పిల్లలు ఏ ఆజ్ఞ ఇచ్చినా దానిని గౌరవిస్తారు. కానీ ఈసారి కొద్దిగా తోడుగా కూడా తీసుకొని వెళ్లాలి. పిల్లలైతే జతలోనే ఉన్నారు. కానీ జతలో ఏమి వస్తాయి? ప్రతి పుత్రుని దృఢ సంకల్పం అనే అంతిమ ఆహుతిని తీసుకొని వెళ్తారు. అంతిమ ఆహుతి యజ్ఞ ప్రసాదముగా ఉంటుంది. యజ్ఞం రచన సాకార సృష్టిలో సాకారము ద్వారా జరిగింది. బ్రహ్మ తన పాత్రను అభినయించి బ్రాహ్మణులకు యజ్ఞ బాధ్యతను ఇచ్చారు. యజ్ఞం యొక్క విశేష ప్రసాదమును బాప్ దాదా తీసుకుంటారు. ఎవరైనా కలవడానికి వస్తే వారికి ప్రసాదాన్ని ఇస్తారు కదా! బాప్ దాదా కూడా ప్రసాదాన్ని తీసుకెళ్తారు. ఈ ప్రసాదం ఇవ్వడం అనగా విశ్వ పరివర్తన కావడం. ఈ శివరాత్రికి సేవతో పాటు సేవ ద్వారా అనేకమంది ఇతర ఆత్మలకు పరిచయం లభించాలి. అది అయితే చేస్తారు కానీ జత జతలో ఇలాంటి సంకల్పం చేయండి - పరిచయంతో పాటు తండ్రి మెరుపును చూస్తూ లేక అనుభవం చేసుకునే ప్రసాదం కూడా తీసుకోవాలి. ఎలాగైతే ఏదైనా ఫంక్షన్ మొదలైనవి జరిగితే ఎక్కడ ప్రసాదం లభిస్తూ ఉంటే అక్కడ అందరికీ ఆకర్షణ

ఉంటుంది. కోరుకోకపోయినా మనుష్యులందరూ స్వతహాగానే ప్రసాదం యొక్క ఆకర్షణతో వచ్చేస్తారు. కావున ఇలాంటి లక్ష్యం పెట్టుకొని వాతావరణాన్ని తయారుచేయండి. తమ సమర్థత యొక్క ఆధారంతో అసమర్థ ఆత్మలకు విశేషంగా దయా సంకల్పం యొక్క ఆకర్షణతో ప్రాప్తి లేక అనుభూతి అనే ప్రసాదాన్ని పంచండి. జత-జతలో దృఢ సంకల్పం ద్వారా తెలుసుకునేవారు మరియు చేసేవారిగా సాక్షాత్తు స్వరూపంగా అయ్యి చూపించే మహావీరుల విశేష గ్రూపును తయారుచేయండి. భూమి కంపించినా ధర్మం మాత్రము వదలకూడదు అనే సామెత ఉంది కదా! ఇటువంటి ధారణ ఉండాలి, ఎటువంటి పరిస్థితులు వచ్చినా, మాయ మహావీర రూపంలో ఎదురుగా వచ్చినా ధారణ వదలరాదు. ఎలాగైతే ప్రారంభములో పరస్పరంలో పురుషార్థపు గ్రూపులు తయారు చేశారు కదా! దివ్య సంగఠనను (డివైన్ యూనిటీని) కూడా తయారుచేశారు. ఇప్పుడు ఎలాంటి పార్టీని తయారుచేస్తారు?

ఈ శివరాత్రికి పాండవులు మరియు శక్తులు ఇరువురూ విష్ణువినాశక విశేష గ్రూప్‌ను తయారు చేయండి. ఈ ప్రసాదాన్ని బాప్‌దాదా తీసుకొని వెళ్తారు. యజ్ఞ ఆహుతి యొక్క సువాసన దూరం వరకు వ్యాపిస్తున్నట్లయితే బాప్‌దాదా కూడా సాకార వతనం నుండి సూక్ష్మ వతనం వరకు ఈ విశేష సుగంధం యొక్క సంతోషవార్తను తీసుకొని వెళ్లాలి. ఇలాంటి ప్రసాదాన్ని తయారు చేయండి. తోడుగా కొద్దిగా తీసుకొనే వెళ్తారు. ఇదే ఆహుతి వెళ్లే ద్వారాన్ని తెరుస్తుంది. ఇప్పుడు ఇంత సంఖ్య వృద్ధి అవుతూ ఉంది కనుక గేటు కూడా తెరవబడాలి కదా. అయితే గేటు తెరిచేవారు ఎవరు? తండ్రి ఒంటరిగా ఏమీ చేయరు. ఎప్పుడైనా ఏదైనా చేశారా? ఇప్పుడు కూడా ఒంటరిగా లేరు(బాబా మీరు ఒంటరిగా వెళ్లిపోయారని పిల్లలు మాట్లాడుకుంటూ ఉండినారు). మొదట బాప్‌దాదా ఇద్దరూ జతలో ఉన్నారు. ఒంటరిగా అయ్యేదే లేదు. పిల్లలు కూడా ఉన్నారు. మీరు జతలో ఉండరా? ప్రతిజ్ఞ ఏమి చేశారు? తోడుగా ఉంటాము. తోడుగా వెళ్తాము. తోడుగా తింటాము, తోడుగా త్రాగుతాము. ఇదే ప్రతిజ్ఞ చేశారు కదా! ఇప్పుడు ప్రతిజ్ఞ మాలిపోయిందా ఏమిటి? ఇప్పుడు కూడా అదే ప్రతిజ్ఞ ఉంది. ఏమీ మారలేదు. వెళ్లిపోయారు కదా అని కాదు. సాకారంలో అయితే కొద్ది సమయం కోసం సాకారుడు తోడుగా ఉండేవారు. కొద్దిమందికి మాత్రమే సాకారుడు జతలో ఉండినారు. ఇప్పుడైతే అందరి జతలో ఉన్నారు. సాకారంలో చాలా రకాల బంధనాలుండేవి. ఇప్పుడు నిర్బంధనులుగా ఉన్నారు. ఇప్పుడు ఇంకా తీవ్ర వేగంగా ఉన్నారు. తండ్రిని పిలిచారు వెంటనే హజార్(శివబాబా) హాజరయ్యారు.

మోహం కంటే ఇంకా సూక్ష్మంతో కూడా బలిహారి కావాలి. ఎప్పుడైతే బలిహారం అయ్యారో మోహం దానిలో ఒక దోసిలి వంటిది. ఇప్పుడు జతలో ఉంటారు. జతలోనే నడుస్తారు. కేవలం ఈ రోజే ఎందుకు? (సదా) ఎల్లప్పుడూ జతలోనే నడుస్తారు. మంచిది. ఇప్పుడు ప్రసాదం తయారు చేయండి. పాండవులు ఏమి చేస్తారు? (బర్రీద్) ఏదైనా చేయండి కానీ ఏదైనా చేసి చూపండి. పాండవుల గ్రూప్ రేస్ చేస్తుందా లేక శక్తుల గ్రూప్ రేస్ చేస్తుందా చూస్తాము. బర్రీద్ జరుపుకోండి లేక ఏ పండుగ(ఈద్) అయినా జరుపుకోండి నేను నేను అనేదానిని త్యాగం చేయండి. దీనినే ఈద్ జరుపుకోవడం అని అంటారు. ఇప్పుడు ఏ ప్రసాదం తయారుచేస్తారో చూస్తాను. పాండవులు తయారు చేస్తారా లేక శక్తులు తయారు చేస్తారా లేక ఇద్దరూ

తయారుచేస్తారా. మంచిది.

(ఉత్తర్ప్రదేశ్) యూ.పి జోన్ విశేష భాగ్యశాలగా ఉంది. యూ.పి విశేషత భావనాత్మక ధరణిగా ఉంది. భక్తి భావన ఎక్కువగా ఉంది. ఇలాంటి భక్తి భూమికి ఫలాన్ని ఇవ్వడానికి నిమిత్తంగా అయ్యారు. అన్ని జోన్ల కంటే పృథి చిహ్నాలు కూడా ఎక్కువగా యు.పిలోనే ఉన్నాయి. యు.పి పృథి చిహ్న భూమికి మరలా విశేష పృథిని ఇష్టించండి. యు.పి విస్తారము చాలా ఉంది. విస్తారంగా తమ జ్ఞాన బీజం వేసి తండ్రికి కల్ప క్రితము ఉన్న పూలతోటను ఇంకా పెద్దదిగా తయారు చేయండి. వాస్తవానికి యు.పి భూమి ఫలిభూతమైన ధరణి. అందువలన పూల తోటను ఇంకా వృద్ధి చెయ్యగలరు. ప్రతి స్థానం నుండి జ్ఞాన గంగ ప్రవహిస్తూ వెళ్ళాలి. నదుల మహత్వం కూడా యు.పి లోనే ఉంది. స్నానం చేయు మహత్వం కూడా యు.పిలో ఉంది. ఎలాగైతే స్థూల స్నానానికి మహత్వం ఉందో అలా నలువైపులా జ్ఞాన స్నానం యొక్క మహత్వాన్ని పెంచండి. యు.పి మహత్వం మహనీయమైనది. నియమపూర్వకంగా జ్ఞాన తీర్థ స్నానాలు మొదలైనవి కూడా యూ.పి నుండే జరిగాయి. నియమపూర్వకంగా ఆహ్వానం చేయుటకు కాన్స్టాంట్ మరియు లక్ష్మీ ఆత్మలు నిమిత్తమయ్యారు. ఢిల్లీలో కేవలం మాతలు ఆహ్వానించారు. నియమపూర్వక ఆహ్వానం కాన్స్టాంట్, లక్ష్మీలదే. ఢిల్లీ మహిమ ఢిల్లీదే. యు.పి మహిమ యు.పీదే. మహానత చాలా ఉంది. ఇప్పుడు మహానీయత ఎంతగా మహిమ చేయబడిందో దాని అనుసారము మహాన్నత కార్యం చేసి చూపించండి. ఇప్పటి వరకు ఏ జోన్ చేయని విశేష కార్యం చేయండి. ప్రతి ఒక్క జోన్ ఇప్పుడు ఏదో ఒక కొత్త పద్ధతిని కనుక్కోవాలి. మేళాలు జరిగాయి. సమ్మేళనాలు కూడా జరిగాయి. ఇప్పుడు ఏదైనా కొత్త రూపురేఖలను తయారుచేయండి. దీనిని చూసి, విని ఇలా ఎప్పుడూ వినలేదు మరియు చూడలేదు అని అనుకోవాలి.

ఆగ్రా జోన్ తో కలయిక - సదా తమ భాగ్యాన్ని పురణ చేస్తూ సంతోషంగా ఉంటున్నారా? ఓహూ నా భాగ్యం! ఈ పాట సదా మనసులో ప్రాగుతూ ఉందా? ఓహూ బాబా! ఓహూ డ్రామా! ఓహూ నా పాత్ర! సదా ఇదే పృథిలో ప్రతి కార్యం చేస్తూ ఎలాంటి కర్త చేస్తున్నా కర్త బంధనతో ముక్తులుగా, సదా జీవన్ముక్తులుగా ఉండు అనుభవం అవుతుందా! సత్యయుగములో జీవన్ముక్తి వారసత్వం ప్రాప్తించనే ప్రాప్తిస్తుంది కానీ ఇప్పటి జీవన బంధం నుండి జీవన్ముక్త స్థితి యొక్క అనుభవం సత్యయుగం కంటే ఎక్కువ. కావున ఇప్పుడు తమ జ్ఞాన-యోగాల శక్తితో జీవన్ముక్త స్థితిని అనుభవం చేస్తున్నారా లేక ఇప్పటికీ బంధనం ఉందా? బంధనాలన్నీ సమాప్తమై జీవన్ముక్తులైపోయారు. ఏమి జరిగినా జీవన్ముక్తులైనందున ఒక ఆట ఆడుతున్నట్లుగా, పరీక్షగా కాదు కానీ ఒక ఆట ఆడుతున్నామని అనుభవం కావాలి. శరీరం వ్యాధిగ్రస్తంగా కావచ్చు, మాయతో అనేక రకాల యుద్ధం కూడా జరగవచ్చు కానీ ఒక ఆట వలె అనుభవం కావాలి. ఆటలో దుఃఖం ఉండదు. ఆట ఆడటం వినోదం కోసం కానీ దుఃఖించడం కోసం కాదు. కావున ఆటగా భావిస్తే జీవన్ముక్త స్థితిని అనుభవం చేయగలరు. జీవన్ముక్తులుగా ఉన్నారా లేక జీవన బంధనంలో ఉన్నారా? శరీర బంధన గాని, సంబంధాల బంధనాలు గాని ఏవియూ ఉండరాదు. ఇది కేవలం ఆట. ఆటలో కర్తవ్యంగా(భాద్యత) నిర్వహిస్తున్నాము అనేలా ఉండాలి. కర్తవ్యము(భాద్యత) నిర్వహించే ఆట ఆడుతున్నాము. బంధనము లేని ఆత్మనే ఉన్నతమైన

స్థితిని అనుభవం చేయగలుగుతుంది. బంధనాలున్నవారు క్రిందనే బంధింపబడి ఉంటారు. నిర్బంధనులు పైకి ఎగురుతారు. అందరూ తమ పంజరాన్ని తెంచుకున్నారు కదా! బంధనమే పంజరం. కావున బంధనాల పంజరాన్ని తెంచేశారు కదా! బాధ్యతను కూడా నిమిత్తమాత్రం నిర్వహించాలి, తగుల్చాటుతో కాదు. అప్పుడే బంధనము లేనివారు అని అంటారు. ట్రస్టీగా అయ్యి నడిస్తే నిర్బంధనులే. నాది అనేది ఏ మాత్రం ఉన్నా పంజరంలో బంధించబడినట్లు. ఇప్పుడు పంజరంలో పక్షి కాదు, స్వర్గంలోని పక్షిగా అయ్యారు. ప్రారంభములో పంజరంలో ఉన్న చిలుకా..... అని పాట పాడేవారు కదా. ఇప్పుడు స్వర్గంలో ఫలిస్తాగా అయ్యింది. అందరూ స్వర్గంలోకి ఎగిరేవాళ్లే కదా! పంజరంలో ఉన్న చిలుక నుండి ఫలిస్తాగా అయిపోయారు. ఇప్పుడు ఎక్కడా కొంచెం కూడా బంధనం ఉండకూడదు. మానసిక బంధనం కూడా ఉండరాదు. ఏమి చెయ్యాలి, ఎలా చెయ్యాలి, కావాలనుకున్నా కావడం లేదు - ఇది కూడా మనసా బంధనమే. కోరుకుంటున్నా చేయలేకపోతే బలహీనులయ్యారు కదా! ఈ బంధనతో కూడా ముక్తులైనవారినే నిర్బంధనులు అని అంటారు. తండ్రి పిల్లలుగా ఎప్పుడైతే అయ్యారో పిల్లలు అనగా స్వతంత్రులు. అందువలన విద్యార్థి జీవితాన్ని అతిశ్రేష్ఠమైన (ది బెస్ట్ / The Best) జీవితం అని అంటారు. మరి మీరు ఎవరు? పిల్లలా లేక ముసలివారా? పిల్లలనగా బంధనం లేనివారు. ఒకవేళ స్వయాన్ని పాత జీవితం గలవారు అని భావిస్తే బంధనమే. మరజీవులుగా అయ్యారంటే బంధనము లేనివారు. కుమారులు కావచ్చు, వానప్రస్థులు కావచ్చు కానీ అందరూ పిల్లలే. కేవలం ఒక్క కార్త్యం బాబా ఏదైతే ఇచ్చారో “స్మృతి చేయండి మరియు సేవలోనే ఉండండి” ఇందులోనే సదా జిజీగా ఉండండి.

స్థాపనా కార్యంలో ఆది నుండి ఏ ఆత్మలు సహాయోగిగా ఉన్నారో వారికి విశేష సహాయోగం శ్రామానుసారంగా ఏదో ఒక రూపంలో తప్పకుండా ప్రాప్తిస్తుంది. ఇది గ్యారంటీ. బాప్ దాదా ఇక్కడిది ఇక్కడే లిటర్స్ కూడా ఇస్తారు అంతేకాక భవిష్యత్తు కోసం కూడా జమ అవుతుంది. మంచిది.

వరదానము:- “ అవినాశి మరియు అనంతమైన అధికారిని అను ఖుషీ మరియు నషా

ద్వారా సదా నిశ్చింత భవ ”

ప్రపంచములోనివారు చాలా కష్టపడి అధికారము తీసుకుంటారు. మీకు కష్టము లేకుండా అధికారము లభించింది. పుత్రునిగా అగుట అనగా అధికారము తీసుకొనుట. “వాచ్! నేను శ్రేష్ఠ అధికారి ఆత్మను” ఈ అనంతమైన అధికారమను నషా మరియు ఖుషీలో ఉంటే సదా నిశ్చింతగా ఉంటారు. ఈ అవినాశి అధికారము నిశ్చితమై ఉంది. ఎక్కడ నిశ్చితముంటే అక్కడ నిశ్చింత ఉంటుంది. మీ బాధ్యతలన్నీ తండ్రికి అప్పగిస్తే అన్ని చింతల నుండి ముక్తులైపోతారు.

స్లోగన్:- “ఎవరైతే ఉదారచిత్తులుగా, ఉదారహృదయులుగా ఉంటారో వారే ఐకమత్యానికి

పునాదులు ”